


اجتماعی زندگی کے لیے حسن معاشرت کی نبوی تعلیمات

مرتب: علامہ راشد علی عطاری مدنی



ہادی ریسرچ انسٹیٹیوٹ، انٹرنیشنل

درس سیرت کے رسائل کا سولہواں عنوان

اجتماعی زندگی کے لیے حسن معاشرت کی نبوی تعلیمات

مرتب

مولانا ابوالنور راشد علی عطاری مدنی

پیشکش: ہادی ریسرچ انسٹیٹیوٹ، انٹرنیشنل

کتاب پڑھنے کی دُعا

دینی کتاب یا اسلامی سبق پڑھنے سے پہلے ذیل میں دی ہوئی دُعا پڑھ لیجئے
إِنْ شَاءَ اللَّهُ عَزَّوَجَلَّ جو کچھ پڑھیں گے یاد رہے گا۔ دُعا یہ ہے:

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ
(مُستطرف، ج ۱، ص ۴۰، دار الفکر بیروت)

(اول آخر ایک بار دُرود شریف پڑھ لیجئے)

نام کتاب : اجتماعی زندگی کے لیے حسن معاشرت کی

نبوی تعلیمات

مرتب : مولانا ابوالنور راشد علی عطاری مدنی

صفحات : 30

اشاعت اول: ستمبر 2024 (ویب ایڈیشن)

پیشکش : ہادی ریسرچ انسٹیٹیوٹ، انٹرنیشنل



اجتماعی زندگی کے لیے حسن معاشرت کی نبوی تعلیمات

بِسْمِ اللّٰهِ الرَّحْمٰنِ الرَّحِیْمِ

الصلوة والسلام علیک یا رسول اللہ

نوٹ: یہ درس ماہنامہ فیضانِ مدینہ کی مدد سے تیار کیا گیا۔

اکیلا فرد اپنی ذات تک ہی محدود رہتا ہے لیکن جیسے ہی وہ تنہا فرد دوسرے افراد سے ملتا ہے، کسی جگہ کو اپنا مسکن بناتا ہے، دوسروں سے لین دین، میل جول شروع کرتا ہے تو معاشرے کی بنیاد پڑ جاتی ہے۔ سادہ لفظوں میں یوں کہیں کہ معاشرہ افراد ہی سے مل کر بنتا ہے اور کسی بھی معاشرے کی اچھائی و بُرائی اور ترقی و تنزلی افراد کی تعلیم و تربیت اور ان کے اُسُوہ و کردار سے ڈائریکٹ وابستہ ہوتی ہے۔

دینِ اسلام اور پیغمبرِ اسلام کی تعلیمات ہر موڑ پر فرد کی تربیت اور معاشرے کے حُسن کے اہتمام پر زور دیتی ہیں۔ اللہ رب العزت نے جو اپنے حبیب صلی اللہ علیہ وآلہ وسلم کے کردار اور لیل و نہار کے بارے میں ”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ“ فرمایا ہے انتہائی گہرائی اور وسعت پر مشتمل کلام ہے۔ یوں کہہ لیں کہ ساری کائنات کے لئے حُسنِ معاشرت کی



تعلیم و تربیت کا منبع و ماخذ کیا ہے؟ ایک ہی فرمان میں واضح کر دیا ہے۔
 جی ہاں! حضور سرور کائنات ﷺ کی مبارک تعلیمات اور آپ کے کردار سے حُسنِ معاشرت کے عظیم اصول ملتے ہیں۔ پہلے تو یہ سمجھ لینا چاہئے کہ حُسنِ معاشرت کہتے کسے ہیں؟ حُسنِ معاشرت سے مراد یہ ہے کہ انسان جس سے ملے اور جس سے میل جول رکھے ان سے اچھے اخلاق اور کردار سے پیش آئے جیسے ماں باپ، رشتے دار، دوست احباب، اہل محلہ و مجلس، گاہک و دکاندار، میزبان و مہمان، ہم سفر و ہم وطن۔ غرضیکہ ان میں سے ہر ایک سے ویسا ہی معاملہ کرے جیسا کہ وہ خود اپنے لئے پسند کرتا ہے۔
 حُسنِ معاشرت صرف انسان ہی نہیں بلکہ روئے زمین کے ہر ذی روح کو مطلوب ہے۔ حُسنِ معاشرت کے بغیر بے سکونی، اضطراب، مسلسل تنزلی اور اپنے کریم خالق کی رضا سے دوری بڑھتی جاتی ہے۔

آئیے! حضور نبی پاک سرور کائنات ﷺ کی تعلیمات سے حُسنِ معاشرت کے اصول جانتے ہیں۔ حُسنِ معاشرت کے نبوی اصولوں کو مفصل اور تقاضہ حالات کے پس منظر کے ساتھ بیان کیا جائے تو ایک ایک اصول پوری پوری کتاب بنتا ہے، البتہ یہاں پر اجتماعی زندگی سے تعلق رکھنے

والی 62 احادیث کو مع ترجمہ ذکر کیا جائے گا جو حسن معاشرت کے اصولوں کی حیثیت رکھتی ہیں:

اصول 01: اختلافات سے بچنا ہے تو سنت کو تھام لو!

فَإِنَّهُ مَنْ يَعْشُ مِنْكُمْ يَرِ اخْتِلَافًا كَثِيرًا وَإِيَّاكُمْ وَمُحَدَّثَاتِ الْأُمُورِ
فَإِنَّهَا ضَلَالَةٌ فَمَنْ أَدْرَكَ ذَلِكَ مِنْكُمْ فَعَلَيْكُمْ بِسُنَّتِي وَسُنَّةِ الْخُلَفَاءِ
الرَّاشِدِينَ الْبُهْدِيِّينَ عَصُوا عَلَيْهَا بِالتَّوَّاجِدِ یعنی تم میں سے جو شخص
میرے بعد زندہ رہا وہ بہت سے اختلافات دیکھے گا، خبردار! دین میں نئی نئی
بدعات ایجاد کرنے سے بچنا، کیونکہ یہ گمراہی ہے۔ اگر تم میں سے کوئی یہ
زمانہ پالے تو اسے چاہئے کہ میری سنت اور ہدایت یافتہ خلفائے راشدین
کے طریقے کو لازم پکڑے۔ ان کو داڑھوں سے مضبوط پکڑے۔⁽¹⁾

اصول 02: آپس میں ایک جسم کی مانند رہو!

مَثَلُ الْمُؤْمِنِينَ فِي تَوَادِهِمْ وَتَرَاحِيهِمْ وَتَعَاطِفِهِمْ مَثَلُ الْجَسَدِ إِذَا
أَشْتَكَى مِنْهُ عَضْوٌ تَدَاعَى لَهُ سَائِرُ الْجَسَدِ بِالسَّهَرِ وَالْحُمَى یعنی مومنوں کی

(1) ترمذی، 4/308، حدیث: 2685

مثال ایک دوسرے کے ساتھ محبت، رحم اور شفقت و نرمی کرنے میں ایک جسم کی طرح ہے، جب اس کا عضو درد کرتا ہے تو باقی سارا جسم بھی اس کی وجہ سے بے خوابی اور بخار میں مبتلا ہو جاتا ہے۔⁽²⁾

اصول 03: رحم کرو گے تو رحم ہوگا!

مَنْ لَا يَرْحَمِ النَّاسَ لَا يَرْحَمْهُ اللَّهُ عَزَّوَجَلَّ یعنی جو لوگوں پر رحم نہیں کرتا اللہ پاک بھی اس پر رحم نہیں کرے گا۔⁽³⁾

اصول 04: دوسروں کے حقوق و منصب کا خیال کرو!

لَا تَحَاسِدُوا وَلَا تَنَاجَشُوا وَلَا تَبَاغَضُوا وَلَا تَدَابَرُوا وَلَا يَبِعْ بَعْضُكُمْ عَلَى بَيْعِ بَعْضٍ وَكُونُوا عِبَادَ اللَّهِ إِخْوَانًا یعنی ایک دوسرے سے حسد نہ کرو، نہ خرید و فروخت میں (دھوکا دینے کے لئے) بولی بڑھاؤ، نہ ایک دوسرے سے بغض رکھو، نہ ایک دوسرے سے بے رخی برتو اور نہ تم میں سے کوئی دوسرے کے سودے پر سودا کرے اللہ کے بندو! بھائی بھائی بن جاؤ۔⁽⁴⁾

(2) مسلم، ص 1071، حدیث: 6586

(3) مسلم، ص 975، حدیث: 6030

(4) مسلم، ص 1064، حدیث: 6541

اصول 05: مسلمان بھائی پر نہ ظلم کرو نہ اسے رُسوا کرو!

الْمُسْلِمُ أَخُو الْمُسْلِمِ لَا يَظْلِمُهُ وَلَا يَخْذُلُهُ وَلَا يَحْقِرُهُ یعنی مسلمان مسلمان کا بھائی ہے، نہ اس پر ظلم کرے، نہ اسے (مدد کے وقت بے یار و مددگار چھوڑ کر) رُسوا کرے اور نہ اسے حقیر جانے۔⁽⁵⁾

اصول 06: ظالم کو روکو! مظلوم کا ساتھ دو!

أَنْصُرْ أَخَاكَ ظَالِمًا أَوْ مَظْلُومًا فَقَالَ رَجُلٌ يَا رَسُولَ اللَّهِ أَنْصُرْهُ إِذَا كَانَ مَظْلُومًا أَوْ ظَالِمًا كَيْفَ أَنْصُرْهُ قَالَ تَحْجُزُهُ أَوْ تَمْنَعُهُ مِنَ الظُّلْمِ فَإِنَّ ذَلِكَ نَصْرُهُ یعنی ”اپنے بھائی کی مدد کیا کرو خواہ وہ ظالم ہو یا مظلوم۔“ ایک صحابی نے عرض کیا: اے اللہ کے رسول! اگر وہ مظلوم ہو تب تو اس کی مدد کروں لیکن جب وہ ظالم ہو تو اس کی مدد کیسے کروں؟ نبی کریم ﷺ نے فرمایا: تم اس کو ظلم سے روکو یہی اس کی مدد ہے۔⁽⁶⁾

(5) مسلم، ص 1064، حدیث: 6541

(6) بخاری، 4/389، حدیث: 6952

اصول 07: سلام، عیادت، نماز جنازہ، قبول دعوت کے ذریعے دوسروں کے حق ادا کرو!

حَقُّ الْمُسْلِمِ عَلَى الْمُسْلِمِ خَمْسٌ رَدُّ السَّلَامِ وَعِيَادَةُ الْمَرِيضِ وَاتِّبَاعُ الْجَنَائِزِ وَاجَابَةُ الدَّعْوَةِ وَتَشْيِيتُ الْعَاطِسِ یعنی مسلمان کے مسلمان پر پانچ حق ہیں: سلام کا جواب دینا، مریض کی عیادت کرنا، جنازے کے ساتھ جانا، دعوت قبول کرنا اور چھینک کا جواب دینا۔⁽⁷⁾

اصول 08: مسلمان بھائی کی پردہ پوشی کرو!

لَا يَسْتُرُ عَبْدٌ عَبْدًا فِي الدُّنْيَا إِلَّا سَتَرَهُ اللَّهُ يَوْمَ الْقِيَامَةِ یعنی جو بندہ دنیا میں کسی بندے کی پردہ پوشی کرتا ہے اللہ پاک قیامت کے دن ضرور اس کے عیبوں پر پردہ ڈالے گا۔⁽⁸⁾

اصول 09: خونی رشتوں کو جوڑو!

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُصِلْ رَحِمَهُ یعنی جو شخص اللہ تعالیٰ اور آخرت کے دن پر ایمان رکھتا ہے اسے چاہئے کہ وہ صلہ رحمی (یعنی رشتہ

(7) بخاری، 1/421، حدیث: 1240

(8) مسلم، ص 1072، حدیث: 6595



داروں سے اچھا سلوک) کرے۔⁽⁹⁾

اصول 10: بچیوں کی اچھی تربیت و پرورش کرو!

مَنْ عَالَ جَارِيَتَيْنِ حَتَّى تَبْلُغَا جَاءَ يَوْمَ الْقِيَامَةِ أَنَا وَهُوَ وَصَمَّ أَصَابِعُهُ

یعنی جس نے دو بچیوں کی پرورش کی، حتیٰ کہ وہ بلوغت کو پہنچ گئیں قیامت کے دن وہ میرے ساتھ (اس طرح قریب) ہو گا آپ صلی اللہ علیہ وآلہ وسلم نے اپنی انگلیوں کو ملایا۔⁽¹⁰⁾

اصول 11: اچھے کاموں میں سفارش کرو!

إشْفَعُوا فَلْتَوْجَرُوا یعنی سفارش کرو (جائز کام کے لئے) تمہیں اجر ملے گا۔⁽¹¹⁾

اصول 12: مہمان کی عزت کرو!

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ یعنی جو شخص اللہ

تعالیٰ اور آخرت کے دن پر ایمان رکھتا ہے اسے چاہئے کہ اپنے مہمان کی

(9) بخاری، 4/136، حدیث: 6138

(10) مسلم، ص 1085، حدیث: 6695

(11) مسلم، ص 1084، حدیث: 6691



عزت کرے۔ (12)

اصول 13: ہمسائے کی عزت کرو، اسے تکلیف نہ دو کہ یہ ایمان کا بھی تقاضا ہے

وَاللّٰهِ لَا يُؤْمِنُ وَاللّٰهِ لَا يُؤْمِنُ وَاللّٰهِ لَا يُؤْمِنُ قِيلَ وَمَنْ يَا رَسُولَ اللّٰهِ؟
قَالَ الَّذِي لَا يَأْمَنُ جَارُهُ بَوَائِقِهِ�ۗ يَعْنِي اللّٰهَ كِي قَسَمَ! وَه (کامل) مومن نہیں۔
اللہ کی قسم! وہ (کامل) مومن نہیں۔ اللہ کی قسم! وہ (کامل) مومن نہیں۔
عرض کیا گیا اے اللہ کے رسول صلی اللہ علیہ والہ وسلم وہ کون ہے؟ آپ نے
فرمایا: وہ شخص جس کی شرارتوں سے اس کا پڑوسی محفوظ نہ ہو۔ (13)

اصول 14: اپنے پرائے سبھی کو سلام کرو!

أَنَّ رَجُلًا سَأَلَ النَّبِيَّ صَلَّى اللّٰهُ عَلَيْهِ وَسَلَّمَ أَيُّ الْإِسْلَامِ خَيْرٌ؟ فَقَالَ تَطْعَمُ
الطَّعَامَ وَتَقْرَأُ السَّلَامَ عَلَى مَنْ عَرَفْتَ وَمَنْ لَّمْ تَعْرِفْ يَعْنِي أَيْكَ شَخْصٍ نَ
نَبِيِّ كَرِيمٍ صَلَّى اللّٰهُ عَلَيْهِ وَآلِهِ وَسَلَّمَ سَے پوچھا کون سا اسلام زیادہ خیر و بھلائی والا ہے؟
آپ نے فرمایا: کھانا کھلاؤ اور ہر شخص کو سلام کرو چاہے اسے جانتے ہو یا نہ

(12) بخاری، 4/136، حدیث: 6138

(13) بخاری، 4/104، حدیث: 6016

جانتے ہو۔ (14)

اصول 15: معاف کرو اور عاجزی اپناؤ!

مَا نَقَصَتْ صَدَقَةٌ مِنْ مَالٍ وَمَا زَادَ اللَّهُ عَبْدًا بِعَفْوٍ إِلَّا عِزًّا وَمَا تَوَاضَعُ أَحَدٌ لِلَّهِ إِلَّا رَفَعَهُ اللَّهُ یعنی صدقہ و خیرات سے مال کم نہیں ہوتا اور معاف کرنے سے اللہ تعالیٰ بندے کی عزت میں اضافہ ہی فرماتا ہے جو شخص اللہ تعالیٰ کی خاطر عاجزی و انکساری اختیار کرتا ہے اللہ تعالیٰ اسے ضرور بلندی عطا فرماتا ہے۔ (15)

اصول 16: ظلم سے بچو یہ مستقبل تباہ کر دیتا ہے!

اتَّقُوا الظُّلْمَ فَإِنَّ الظُّلْمَ ظُلُمَاتٌ يَوْمَ الْقِيَامَةِ یعنی ظلم سے بچو، کیونکہ ظلم قیامت کے دن اندھیروں کا سبب بنے گا۔ (16)

اصول 17: اہل خانہ کے ساتھ اچھا سلوک کرو!

اكْمَلُ الْمُؤْمِنِينَ إِيمَانًا أَحْسَنُهُمْ خُلُقًا وَخِيَارُهُمْ خِيَارُكُمْ لِنِسَائِهِمْ یعنی

(14) بخاری، 1/16، حدیث: 12

(15) مسلم، ص 1071، حدیث: 6592

(16) مسلم، ص 1069، حدیث: 6576

مؤمنوں میں سے کامل ترین ایمان والے وہ ہیں جن کے اخلاق سب سے اچھے ہیں۔ اور تم میں سے اچھے وہ ہیں جو اپنی بیویوں کے لئے اچھے ہوں۔
(17)

اصول 18: ماتحتوں کے حقوق کا خیال کرو!

كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ الْإِمَامُ رَاعٍ وَمَسْئُولٌ عَنْ رَعِيَّتِهِ
وَالرَّجُلُ رَاعٍ فِي أَهْلِهِ وَهُوَ مَسْئُولٌ عَنْ رَعِيَّتِهِ وَالْبَرَاءَةُ رَاعِيَةٌ فِي بَيْتِ رَوْحَهَا
وَمَسْئُولَةٌ عَنْ رَعِيَّتِهَا وَالْخَادِمُ رَاعٍ فِي مَالِ سَيِّدِهِ وَمَسْئُولٌ عَنْ رَعِيَّتِهِ
یعنی
تم میں سے ہر ایک ذمہ دار ہے اور ہر ایک سے اس کے ماتحتوں کے متعلق
پوچھ گچھ ہوگی۔ حکمران وقت اپنی رعایا کا ذمہ دار ہے اور اس سے رعایا کے
متعلق باز پرس ہوگی۔ ہر شخص اپنے بیوی بچوں کا ذمہ دار ہے اور اس سے
اس کی ذمہ داری کے متعلق پوچھا جائے گا۔ عورت اپنے خاوند کے گھر کی
ذمہ دار ہے اور اس سے اس کی ذمہ داری کے متعلق پوچھا جائے گا۔ نوکر
اپنے مالک کے مال کا ذمہ دار ہے اور اس سے اس کی ذمہ داری کے متعلق

پوچھا جائے گا۔⁽¹⁸⁾

اصول 19: دوسروں کو بھی اچھائی کا راستہ بتاؤ!

مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ یعنی جس نے کسی خیر و بھلائی کے کام کی راہنمائی کی، اسے نیکی کرنے والے کے برابر ثواب ملے گا۔⁽¹⁹⁾

اصول 20: یتیموں کی کفالت کرو!

أَنَا وَكَافِلُ الْيَتِيمِ فِي الْجَنَّةِ هَكَذَا وَقَالَ بِإِصْبَعَيْهِ السَّبَابَةِ وَالْوُسْطَى یعنی میں اور یتیم کی کفالت کرنے والا جنت میں اس طرح ہوں گے، آپ نے شہادت اور درمیانی انگلی کو ملا کر بتایا۔⁽²⁰⁾

اصول 21: غریب کا لحاظ کرو اور ان کی مدد کرو!

ابْعُونِي فِي ضَعْفَائِكُمْ فَإِنِّي تَزِدُّكُمْ وَتُنْصِرُونَ بِضَعْفَائِكُمْ یعنی مجھے غریب لوگوں میں تلاش کرو، (کیونکہ میں انہی میں رہتا ہوں) بلاشبہ تمہیں اپنے کمزوروں کی وجہ ہی سے رزق دیا جاتا ہے اور (دشمن کے خلاف) تمہاری

(18) بخاری، 1/309، حدیث: 893

(19) مسلم، ص 809، حدیث: 4899

(20) بخاری، 4/101، حدیث: 6005

مدد کی جاتی ہے۔⁽²¹⁾

اصول 22: برائی کو صرف لوگوں کے سامنے ہی نہیں بلکہ تنہائی میں بھی بُرا جانو اور اس سے بچو!

اَلْبِرُّ حُسْنُ الْخُلُقِ وَالْاِثْمُ مَا حَاكَ فِي صَدْرِكَ وَكَرِهْتَ اَنْ يَّطْلَعَ عَلَيْهِ النَّاسُ یعنی نیکی حُسنِ اخلاق کا نام ہے اور گناہ وہ ہے جو تیرے دل میں کھٹکے اور تم یہ ناپسند کرو کہ لوگوں کو اس کی خبر ہو۔⁽²²⁾

اصول 23: ماں باپ کے حقوق ادا کرو!

رَغِمَ أَنْفُهُ ثُمَّ رَغِمَ أَنْفُهُ ثُمَّ رَغِمَ أَنْفُهُ قِيلَ مَنْ يَا رَسُولَ اللَّهِ؟ قَالَ مَنْ أَدْرَكَ وَالِدَيْهِ عِنْدَ الْكِبَرِ أَحَدَهُمَا أَوْ كِلَيْهِمَا ثُمَّ لَمْ يَدْخُلِ الْجَنَّةَ یعنی اس کی ناک خاک آلود ہو، پھر اس کی ناک خاک آلود ہو، پھر اس کی ناک خاک آلود ہو۔ پوچھا گیا: یا رسول اللہ! کس کی؟ آپ نے فرمایا: جس کے پاس اس کے والدین میں سے کسی ایک یا دونوں کو بڑھاپا آیا پھر وہ (ان کی خدمت نہ کر

(21) ترمذی، 3/268، حدیث: 1708

(22) مسلم، ص 1061، حدیث: 6516

کے) جنت میں داخل نہ ہو سکا۔⁽²³⁾

اصول 24: چھوٹوں پر شفقت اور بڑوں کی عزت کرو!

لَيْسَ مِنَّا مَنْ لَمْ يَحْصَمْ صَغِيرَنَا وَلَمْ يَعْرِفْ شَرَفَ كَبِيرِنَا یعنی جس نے ہمارے چھوٹوں پر شفقت نہ کی اور ہمارے بڑوں کی عزت و شرف کو نہ پہچانا وہ ہم میں سے نہیں۔⁽²⁴⁾

اصول 25: باہمی محبت بڑھانا چاہتے ہو تو سلام پھیلاؤ!

لَا تَدْخُلُونَ الْجَنَّةَ حَتَّى تُوْمِنُوا وَلَا تُوْمِنُوا حَتَّى تَحَابُّوا أَوْ لَا أَدُلُّكُمْ عَلَى شَيْءٍ إِذَا فَعَلْتُمْوَهُ تَحَابَبْتُمْ؟ اَفْشُوا السَّلَامَ بَيْنَكُمْ یعنی تم جنت میں داخل نہیں ہو گے جب تک تم مؤمن نہ بن جاؤ، اور تم (کامل) مؤمن نہیں بن سکتے جب تک کہ باہم محبت نہ کرنے لگ جاؤ۔ کیا میں تمہیں وہ کام نہ بتاؤں جس کے کرنے سے تمہارے اندر ایک دوسرے کی محبت پیدا ہو جائے، آپس میں سلام کو رواج دو۔⁽²⁵⁾

(23) مسلم، ص 1060، حدیث: 6511

(24) ترمذی، 3/369، حدیث: 1927

(25) مسلم، ص 51، حدیث: 54

اصول 26: آسانیاں پیدا کرو، مشکلیں نہ بڑھاؤ!

يَسِّرُوا وَلَا تُعَسِّرُوا یعنی آسانی کرو تنگی نہ کرو۔⁽²⁶⁾

اصول 27: خوشیاں پھیلاؤ، متفرنہ کرو!

بَشِّرُوا وَلَا تُنْفِرُوا یعنی خوشخبری دو اور لوگوں کو متفرنہ کرو۔⁽²⁷⁾

اصول 28: لین دین میں نرمی اپناؤ!

رَحِمَ اللَّهُ رَجُلًا سَهَّاحًا إِذَا بَاعَ وَإِذَا اشْتَرَى وَإِذَا اقْتَضَى یعنی اللہ تعالیٰ اس شخص پر رحم فرمائے جو خرید و فروخت اور اپنے حق کا مطالبہ کرتے وقت نرمی سے کام لیتا ہے۔⁽²⁸⁾

اصول 29: اجرت وقت پر ادا کرو!

أَعْطُوا الْأَجِيرَ أَجْرَهُ قَبْلَ أَنْ يَجِفَّ عَرْقُهُ یعنی مزدور کو اس کا پسینہ خشک ہونے سے پہلے اس کی مزدوری ادا کر دو۔⁽²⁹⁾

(26) بخاری، 1/42، حدیث: 69

(27) بخاری، 1/42، حدیث: 69

(28) بخاری، 2/12، حدیث: 2076

(29) ابن ماجہ، 3/162، حدیث: 2443

اصول 30: صرف اپنا نہیں دوسروں کا بھی خیال رکھو!

لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ، یعنی تم میں سے کوئی شخص اس وقت تک مؤمن نہیں ہو سکتا جب تک وہ اپنے مسلمان بھائی کے لئے وہی کچھ پسند نہ کرے جو خود اپنے لئے پسند کرتا ہے۔⁽³⁰⁾

اصول 31: دوسروں کے لئے نفع بخش بنو!

أَحَبُّ النَّاسِ إِلَى اللَّهِ أَنْفَعُهُمْ لِلنَّاسِ، یعنی اللہ پاک کو سب سے بڑھ کر محبوب بندے وہ ہیں جو لوگوں کو زیادہ فائدہ پہنچانے والے ہیں۔⁽³¹⁾

اصول 32: تنگدستوں پر آسانی کرو!

مَنْ يَسِّرْ عَلَىٰ مُعْسِرٍ يَسِّرْ اللَّهُ عَلَيْهِ فِي الدُّنْيَا وَالْآخِرَةِ، یعنی جو کسی تنگ دست کے لئے آسانی پیدا کرے گا، اللہ پاک اس کے لئے دنیا اور آخرت میں آسانی پیدا کرے گا۔⁽³²⁾

⁽³⁰⁾ بخاری، 1/16، حدیث: 13

⁽³¹⁾ المعجم الاوسط، 4/293، حدیث: 6026

⁽³²⁾ مسلم، ص 1110، حدیث: 6853

اصول 33: دکھ درد میں دوسروں کے کام آؤ!

أَحَبُّ الْأَعْمَالِ إِلَى اللَّهِ عَزَّوَجَلَّ سُرُورٌ تُدْخِلُهُ عَلَى مُسْلِمٍ أَوْ تَكْشِفُهُ عَنْهُ
كُرْبَةً أَوْ تَقْضِي عَنْهُ دَيْنًا أَوْ تَطْرُدُ عَنْهُ جُوعًا یعنی اللہ کو سب سے محبوب عمل
کسی مسلمان کو خوشی فراہم کرنا یا اس کی کوئی تکلیف دور کرنا یا اس کا قرض ادا
کرنا یا اس کی بھوک مٹانا ہے۔⁽³³⁾

اصول 34: مسلمان بھائی کی حاجت پوری کرو!

مَنْ مَشَى مَعَ أَخِيهِ فِي حَاجَةٍ حَتَّى أَثْبَتَهَا لَهُ أَثَبَتَ اللَّهُ عَزَّوَجَلَّ قَدَمَهُ
عَلَى الصِّرَاطِ يَوْمَ تَنْزِلُ فِيهِ الْأَقْدَامُ یعنی جو شخص اپنے کسی بھائی کی ضرورت
کے لئے اس کے ساتھ جائے حتی کہ اس کی ضرورت پوری کر دے تو
اللہ تعالیٰ پل صراط پر اس کو اس روز ثابت قدم رکھے گا جس روز لوگوں
کے قدم ڈگمگا رہے ہوں گے۔⁽³⁴⁾

اصول 35: بد اخلاقی سے بچو یہ نری بربادی ہے!

الْخُلُقُ السُّوِّ يُفْسِدُ الْعَمَلَ كَمَا يُفْسِدُ الْخَلُّ الْعَسَلَ یعنی بد اخلاقی نیک

⁽³³⁾ المعجم الاوسط، 4/ 293، حدیث: 6026

⁽³⁴⁾ المعجم الاوسط، 4/ 293، حدیث: 6026

عمل کو اس طرح خراب کر دیتی ہے جس طرح سرکہ شہد کو خراب کر دیتا ہے۔⁽³⁵⁾

اصول 36: ظلم سے بچو کہ یہ برباد کر دیتا ہے!

إِنَّ دَعْوَةَ الْمَظْلُومِ فَإِنَّهُ لَيَسَّ بَيْنَهَا وَبَيْنَ اللَّهِ حِجَابٌ یعنی مظلوم کی بددعا سے بچو کیونکہ اس کی دعا اور اللہ کے درمیان کوئی رکاوٹ نہیں ہوتی۔⁽³⁶⁾

اصول 37: جانوروں پر رحم کرو!

عَدَبَتْ امْرَأَةً فِي هِرَّةٍ سَجَنَتْهَا حَتَّى مَاتَتْ فَدَخَلَتْ فِيهَا النَّارَ لَا هِيَ أَطْعَمَتْهَا وَلَا سَقَتْهَا إِذْ حَبَسَتْهَا وَلَا هِيَ تَرَكَتْهَا تَأْكُلُ مِنْ خَشَاشِ الْأَرْضِ یعنی ایک عورت کوبلی کی وجہ سے عذاب دیا گیا جسے اس نے قید کر دیا تھا حتیٰ کے وہ بلی مر گئی۔ بس اسی وجہ سے وہ عورت جہنم کی آگ میں چلی گئی، اس نے اسے قید کیا تو نہ اسے خود کھلایا پلایا اور نہ ہی چھوڑا کہ وہ حشرات الارض

⁽³⁵⁾ الجامع الاوسط، 1/ 247، حدیث: 850

⁽³⁶⁾ مسلم، ص 39، حدیث: 121

ہی کھالیتی۔ (37)

اصول 38: ہر جاندار کے ساتھ بھلائی کرو!

فِي كُلِّ ذَاتٍ كَبِدٌ رَطْبَةٌ أَجْرٌ یعنی ہر جاندار کے ساتھ بھلائی کرنے میں اجر و ثواب ہے۔ (38)

اصول 39: بھلائی کرنے والوں کا شکریہ ادا کرو!

لَا يَشْكُرُ اللَّهُ مَنْ لَا يَشْكُرُ النَّاسَ یعنی جو لوگوں کا شکریہ ادا نہیں کرتا وہ اللہ کا شکر بھی ادا نہیں کرتا۔ (39)

اصول 40: معاہدہ و وعدہ کی پاسداری لازم ہے!

لَا دِينَ لِمَنْ لَا عَهْدَ لَهُ یعنی جو شخص وعدے کا پابند نہیں اس کا کوئی دین نہیں۔ (40)

اصول 41: بُرائی روکنے اور مٹانے کی ہر ممکن کوشش کرو!

مَنْ رَأَى مِنْكُمْ مُنْكَرًا فَلْيُعْزِزْهُ يَدَهُ فَإِنْ لَّمْ يَسْتَطِعْ فَبِلِسَانِهِ فَإِنْ لَّمْ

(37) بخاری، 2/470، حدیث: 3482

(38) بخاری، 2/133، حدیث: 2466

(39) ابوداؤد، 4/335، حدیث: 4811

(40) مسند احمد، 4/271، حدیث: 12386

يَسْتَطِيعُ فِقْلَبِهِ وَذَلِكَ أَضْعَفُ الْإِيْمَانِ یعنی تم میں سے جو شخص کسی برائی کو دیکھے اسے چاہئے کہ وہ اسے اپنے ہاتھ سے روک دے، اگر اس کی طاقت نہ رکھتا ہو تو پھر اپنی زبان سے روکے، اگر اس کی بھی طاقت نہ ہو تو دل میں بُرا جانے، یہ ایمان کا کمزور ترین درجہ ہے۔⁽⁴¹⁾

اصول 42: قطع تعلقی سے باز رہو!

لَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثٍ یعنی کسی مسلمان کے لئے جائز نہیں کہ وہ تین دن سے زیادہ اپنے بھائی سے تعلقات توڑے رکھے۔⁽⁴²⁾

اصول 43: لوگوں کے مال پر نظر نہ رکھو!

إِذْهَبْ فِي الدُّنْيَا يُحِبُّكَ اللَّهُ وَإِذْهَبْ فِي أَيِّدِي النَّاسِ يُحِبُّوكَ یعنی دنیا سے بے رغبت ہو جاؤ اللہ تم سے محبت کرے گا اور لوگوں کے مال و متاع سے بے نیاز ہو جاؤ لوگ تم سے محبت کریں گے۔⁽⁴³⁾

(41) مسلم، ص 48، حدیث: 177

(42) بخاری، 4/ 167، حدیث: 6237

(43) ابن ماجہ، 4/ 422، حدیث: 4102

اصول 44: دھوکا مت دو!

مَنْ عَشَّنَا فَلَيْسَ مِنَّا یعنی جو ہمیں دھوکا دے وہ ہم میں سے نہیں۔ (44)

اصول 45: کمزوروں کے لئے کوشش کرو!

السَّاعِي عَلَى الْأَمَّةِ وَالْمُسْكِينِ كَالْمُجَاهِدِ فِي سَبِيلِ اللَّهِ أَوْ الْقَائِمِ
الدَّلِيلِ الصَّائِمِ النَّهَارَ یعنی بیوہ اور مسکین کی خدمت کرنے والا اللہ کی راہ
میں جہاد کرنے والے کی طرح ہے یا اس آدمی کی مانند ہے جو رات بھر قیام
کرتا ہو اور دن بھر روزہ رکھتا ہو۔ (45)

اصول 46: حتی الامکان بھائیوں کی معاونت کرتے رہو!

وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ یعنی جب تک بندہ اپنے
بھائی کی مدد میں لگا رہتا ہے تب تک اللہ تعالیٰ اس کی مدد کرتا رہتا ہے۔ (46)

اصول 47: نقصان پہنچانے سے بچو!

(44) مسلم، ص 64، حدیث: 283۔

(45) بخاری، 3/511، حدیث: 5353

(46) مسلم، ص 1110، حدیث: 6853



لَا ضَرَرَ وَلَا ضِرَارَ كَسَىٰ كُوبًا سَبَبُ نَقْصَانٍ لَا يَنْجُوهُ إِلَّا بِمَنْعِهِ وَلَا يَنْجُوهُ إِلَّا بِمَنْعِهِ
(47) تجاوز کرو۔

اصول 48: آپس میں خونریزی مت کرو!

مَنْ حَمَلَ عَلَيْنَا السَّلَامَ فَلَيْسَ مِنَّا لَعْنَىٰ جَسَدٍ نَسَبُهُ لَنَا وَهُوَ يَأْمُرُ بِالْعَدْلِ وَهُوَ مُسْلِمٌ
(48) ہم میں سے نہیں۔

اصول 49: صلہ رحمی کو لازم پکڑو!

صَلَةُ الرَّحِمِ تَزِيدُ فِي الْعُمْرِ لَعْنَىٰ رِشْتَةِ دَارُونَ سَبَبُ نَقْصَانٍ لَا يَنْجُوهُ إِلَّا بِمَنْعِهِ وَلَا يَنْجُوهُ إِلَّا بِمَنْعِهِ
(49) اضافے کا باعث بنتا ہے۔

اصول 50: خونی رشتوں کو جوڑو کہ یہ فراخی کا سبب ہے!

مَنْ أَحَبَّ أَنْ يُبْسَطَ لَهُ فِي رِزْقِهِ وَيُنْسَأَ لَهُ فِي أَثَرِهِ فَلْيَصِلْ رَحِمَهُ لَعْنَىٰ جَسَدٍ نَسَبُهُ لَنَا وَهُوَ يَأْمُرُ بِالْعَدْلِ وَهُوَ مُسْلِمٌ
شخص یہ پسند کرتا ہے کہ اس کے رزق اور عمر میں اضافہ ہو، اسے اپنے رشتہ
داروں سے حسن سلوک کرنا چاہئے۔ (50)

(47) مسند امام احمد، 1/672، حدیث: 2867

(48) بخاری، 4/433، حدیث: 7070

(49) مجمع کبیر، 8/261، حدیث: 8014

(50) مسلم، ص 1062، حدیث: 6524



اصول 51: ماں باپ کا اکرام کرو!

عَنْ بَهْزِ بْنِ حَكِيمٍ، عَنْ أَبِيهِ، عَنْ جَدِّهِ، قَالَ قُلْتُ يَا رَسُولَ اللَّهِ مَنْ أَبَرُّ؟ قَالَ أُمُّكَ ثُمَّ أُمُّكَ ثُمَّ أَبَاكَ ثُمَّ الْأَقْرَبُ فَلَا اقْرَبَ لِيَعْنِي حَضْرَتِ
معاویہ بن حیدرہ رضی اللہ عنہ نے نبی کریم صلی اللہ علیہ والہ وسلم سے سوال کیا کہ
میں سب سے زیادہ حسن سلوک کس سے کروں؟ آپ صلی اللہ علیہ والہ وسلم
نے فرمایا: اپنی ماں سے، پھر اپنی ماں سے، پھر اپنی ماں سے، پھر اپنے باپ
سے پھر درجہ بدرجہ رشتہ داروں سے۔⁽⁵¹⁾

اصول 52: لوگوں کے لئے باعثِ شر نہ بنو!

إِنَّ شَرَّ النَّاسِ عِنْدَ اللَّهِ مَنْزِلَةً يَوْمَ الْقِيَامَةِ مَنْ تَرَكَهُ النَّاسُ اتِّقَاءَ شَرِّهِ
یعنی اللہ کے نزدیک بدترین حیثیت کا حامل قیامت کے دن وہ شخص ہو گا
جس کی بدسلوکی سے بچنے کے لئے لوگ اس سے ملنا جلنا چھوڑ دیں۔⁽⁵²⁾

اصول 53: قرضداروں پر آسانی کرو!

كَانَ الرَّجُلُ يُدَايِنُ النَّاسَ وَكَانَ يَقُولُ لِفَتَاكَ إِذَا آتَيْتَ مُعْسِرًا فَتَجَاوَزْ

(51) ابوداؤد، 4/433، حدیث: 5139

(52) بخاری، 4/108، حدیث: 6032

عَنْهُ لَعَلَّ اللَّهَ أَنْ يَتَجَاوَزَ عَنَّا فَلَقِيَ اللَّهَ فَتَجَاوَزَ عَنْهُ لِعَنَىٰ اِيك شخص لوگوں کو قرض دیا کرتا تھا وہ اپنے ملازم سے کہتا جب تم کسی تنگ دست سے وصولی کرنے جاؤ تو درگزر کرنا۔ شاید اللہ تعالیٰ بھی ہم سے درگزر کر لے۔ چنانچہ جب وہ اللہ تعالیٰ کے پاس پہنچا (وفات پا گیا) تو اللہ نے اس سے درگزر کا معاملہ کیا۔⁽⁵³⁾

اصول 54: عورتیں شوہروں کے حقوق کا خیال رکھیں!

اَيْهَا امْرَاةٌ مَا تَتَزَوَّجُهَا عَنْهَا رَا ضٍ دَخَلَتْ الْجَنَّةَ لِعَنَىٰ جو عورت اس حال میں فوت ہوئی کہ اس کا شوہر اس سے راضی تھا وہ جنت میں داخل ہو گی۔⁽⁵⁴⁾

اصول 55: بچوں، ملازموں حتیٰ کہ استعمالی چیزوں کا بھی اکرام کرو!

لَا تَدْعُوا عَلَىٰ اَنْفُسِكُمْ وَلَا تَدْعُوا عَلَىٰ اَوْلَادِكُمْ وَلَا تَدْعُوا عَلَىٰ خَدَمِكُمْ وَلَا تَدْعُوا عَلَىٰ اَمْوَالِكُمْ لَا تَوَافِقُوا مِنَ اللّٰهِ سَاعَةً يَنْبَلِ فِيْهَا عَطَاءٌ فَيَسْتَحِبُّ لَكُمْ لِعَنَىٰ اپنی اولاد، اپنے خدام اور اپنے اموال کے لئے بددعا

(53) بخاری، 2/470، حدیث: 3480

(54) ترمذی، 2/386، حدیث: 1164

نہ کرو۔ ایسا نہ ہو کہ تم دعا کرتے وقت اللہ تبارک و تعالیٰ کی طرف سے قبولیت کی اس گھڑی کو پالو جس میں تمہاری بُری دعا قبول ہو جائے (پھر تم پچھتانے لگو)۔⁽⁵⁵⁾

اصول 56: تیسرے کے سامنے دو کی سرگوشی باعثِ فتنہ ہے

إِذَا كَانُوا ثَلَاثَةً، فَلَا يَتَنَجَّى اِثْنَانِ دُونَ الثَّالِثِ جب تین لوگ ایک جگہ بیٹھے ہوں تو ان میں سے دو افراد تیسرے کو چھوڑ کر آپس میں کھسر پھسر نہ کریں۔ (اس سے تیسرے کی دل شکنی ہوتی ہے)۔⁽⁵⁶⁾

اصول 57: راستوں کی تکلیفیں دور کرو!

لَقَدْ رَأَيْتُ رَجُلًا يَتَقَلَّبُ فِي الْجَنَّةِ فِي شَجَرَةٍ قَطَعَهَا مَنْ ظَهَرَ الطَّرِيقَ كَأَنَّهُ تَوَدَّى الْمُسْلِمِينَ یعنی رسول اللہ صلی اللہ علیہ والہ وسلم نے فرمایا کہ میں نے ایک شخص کو جنت میں مزے سے پھرتے دیکھا، اس سبب سے کہ اس نے راستہ کے کنارے سے ایک ایسا درخت کاٹ دیا تھا جو لوگوں کے لئے باعثِ

(55) ابوداؤد، 2/126، حدیث: 1532

(56) بخاری، 4/185، حدیث: 6288

تکلیف تھا۔ (57)

اصول 58: منصب اور احوال کی رعایت کرو!

يُسَلِّمُ الرَّاَكِبُ عَلَى الْمَاشِي وَالْمَاشِي عَلَى الْقَاعِدِ وَالْقَاعِدُ عَلَى الْكَثِيرِ
وَفِي رِوَايَةٍ يُسَلِّمُ الصَّغِيرُ عَلَى الْكَبِيرِ یعنی سوار شخص پیدل کو، چلنے والا بیٹھے
ہوئے کو، تھوڑے لوگ زیادہ لوگوں کو اور چھوٹا بڑے کو سلام کرنے میں
پہل کرے۔ (58)

اصول 59: فتنے اور بد امنی کے بنیادی اسباب کو کنٹرول کرو!

مَنْ يَضُنُّ لِي مَا بَيْنَ لَحْيَيْهِ، وَمَا بَيْنَ رِجْلَيْهِ أَضُنُّ لَهُ الْجَنَّةَ یعنی جو
مجھے اپنی زبان اور شرمگاہ کی حفاظت کی ضمانت دے میں اسے جنت کی
ضمانت دیتا ہوں۔ (59)

اصول 60: باپ کی عزت و فرماں برداری کرو!

رَضِيَ الرَّبُّ فِي رَضَى الْوَالِدِ وَسَخَطَ الرَّبُّ فِي سَخَطِ الْوَالِدِ یعنی رب تعالیٰ

(57) مسلم، ص 1081، حدیث: 6671

(58) بخاری، 4/166، حدیث: 6233-6234

(59) بخاری، 4/240، حدیث: 6474

کی رضا والد کی رضامندی میں ہے اور رب تعالیٰ کی ناراضگی والد کی ناراضگی میں ہے۔⁽⁶⁰⁾

اصول 61: بھلائی اور تعاونِ خیر کے ذرائع مت روکو!

مَا مَنَعَ قَوْمٍ الزَّكَاةَ إِلَّا ابْتَلَاهُمُ اللَّهُ بِسِنِينَ یعنی کوئی قوم جب زکوٰۃ دینا بند کر دیتی ہے تو اللہ اسے قحط سالی میں مبتلا کر دیتا ہے۔⁽⁶¹⁾

اصول 62: معاشرتی تباہی کے اسباب سے بچو!

اجْتَنِبُوا السَّبْعَ الْمُبِغَاتِ قِيلَ يَا رَسُولَ اللَّهِ وَمَاهُنَّ قَالَ السِّمُّ كِ بِاللَّهِ وَالسِّحْرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَאَكْلُ مَالِ الْيَتِيمِ وَأَكْلُ الرِّبَا وَالتَّوَلَّى يَوْمَ الْوَحْفِ وَقَذْفُ الْبُحْصَنَاتِ الْبُؤْمِنَاتِ الْغَافِلَاتِ یعنی سات تباہ کرنے والے گناہوں سے بچو۔ عرض کیا گیا: یا رسول اللہ! وہ کون سے گناہ ہیں؟ آپ صلی اللہ علیہ وآلہ وسلم نے فرمایا: اللہ تعالیٰ کے ساتھ شرک کرنا، جادو، کسی شخص کو ناحق قتل کرنا، یتیم کا مال کھانا، سود کھانا، جنگ کے دن میدانِ جنگ سے بھاگنا، پاک دامن اور بھولی بھالی مومنہ عورتوں پر

(60) ترمذی، 3/360، حدیث: 1907

(61) معجم اوسط، 3/275، حدیث: 4577

تہمت لگانا۔ (62)

اللہ رب العزت ہمیں رسول اللہ صلی اللہ علیہ وآلہ وسلم کے ان مبارک
فرامین کو اپنی زندگی اور معاشرے کے اصول بنا کر نافذ کرنے کی توفیق عطا
فرمائے اور ہمیں ان کی برکات عطا فرمائے۔ آمین

محمد راشد علی عطاری مدنی

ڈائریکٹر: ہادی ریسرچ انسٹیٹیوٹ انٹرنیشنل

<https://wa.me/923126392663>

(62) بخاری، 2/242، حدیث: 2766

”ہادی ریسرچ انسٹیٹیوٹ“ انٹرنیشنل

”ہادی ریسرچ انسٹیٹیوٹ“ الحمد للہ تحقیق و تصنیف کی تربیت کرنے والا اہل سنت کا واحد آن لائن ادارہ ہے۔

اس ادارے سے اب تک 75 کورسز کے مجموعی طور پر 135 سے زائد بیجزز میں 12 ہزار سے زائد طلبہ، علماء، محققین، ایم اے، پی ایچ ڈی اسکالرز اور اہل قلم حضرات شرکت کر چکے ہیں۔

اللہ کریم ہمیں رسول کریم ﷺ کی محبت میں جینا مرنا نصیب فرمائے اور قرآن کریم کی تلاوت عشق رسول میں ڈوب کر کرنے کی توفیق عطا فرمائے۔ آمین

محمد راشد علی عطاری مدنی

ڈائریکٹر: ہادی ریسرچ انسٹیٹیوٹ انٹرنیشنل

<https://wa.me/923126392663>

روزگار بھی پائیں

علم بھی پھیلائیں

اپنا تعلیمی ادارہ بنائیں

فاضل علمائے کرام کے لیے مستقبل میں ”دینی خدمات اور حلال روزگار“ کے مواقع پیدا کرنے کے لیے انتہائی اہم 9 روزہ کورس



آن لائن انسٹیٹیوٹ / اکیڈمی کیسے بنائیں؟

داخلہ و کلاس کی تفصیل

- کلاس زوم ایپ پر ہوگی۔
- کلاس کی مکمل ریکارڈنگ بھی ملے گی۔
- اختتام پر سرٹیفکیٹ ملے گا۔
- کلاس ہفتے میں تین دن: جمعہ، ہفتہ، اتوار
- نئی اکیڈمی کے لیے 25 تیار شدہ کورسز کا مکمل نصاب ملے گا۔

دورانیہ

13 تا 29 ستمبر 2024ء

- یہ کورس طلبہ کرام کے مطالبہ پر آخری بار کروایا جا رہا ہے۔

مدرس

استاذ تحقیق و التصنیف علامہ راشد علی مدنی

ڈائریکٹر، عہدہ ریسیرچ انسٹیٹیوٹ انٹرنیشنل

کورس کے اہم نکات

- انسٹیٹیوٹ بنانے کے فوائد اور اہمیت
- دینی خدمت بھی، حلال روزگار بھی
- آن لائن کلاس کامیابی سے پڑھانے کے طریقے
- آن لائن کلاس پڑھانے کے سافٹ ویئرز کا استعمال
- انسٹیٹیوٹ چلانے کے 163 اہم تربیتی پہلو
- اسٹوڈنٹس کو مستقل وابستہ رکھنے کے طریقے
- قرآن، حدیث، فقہ اور سیرت کے کورسز کیسے کروائیں؟
- ایک ہی کورس سے کئی کئی کورسز کیسے بنائیں؟
- نئی اکیڈمی کے لیے 25 تیار شدہ کورسز اور ان کا مکمل نصاب اور مواد
- اور اس کے علاوہ بہت کچھ

یو کے و دیگر: صرف 10 پاؤنڈ

ہندوستان: صرف 300 روپے

پاکستان: صرف 500 روپے

داخلہ فیس مکمل رعایت کے ساتھ

داخلہ کے لیے ”آن لائن اکیڈمی“ لکھ کر وائس اپ کریں +92312-6392663



ہادی ریسرچ انسٹیٹیوٹ انٹرنیشنل

